

“విరాటపీఠం” - “లోకో క్ష్యాణ పారాయణం”

(ఫాల్గుణ కృష్ణ ప్రతిపత్)

258

(29.03.2021 సోమవారము)

॥ ఓం నమో వేంకటేశాయ ॥

గురుధ్యానమ్

నిత్యాయ సత్యాయ చిదాత్మకాయ నవ్యాయ భవ్యాయ పరాత్పరాయ ।

శుద్ధాయ బుద్ధాయ నిరంజనాయ నమోఽస్తు నిత్యం గురుశేఖరాయ ॥

శ్రీనివాసధ్యానమ్

నందనందనమానందం ఇంద్రనీలం నిరంజనమ్ ।

శ్రీయశోదాయశోదం చ శ్రీనివాసం భజేఽనిశమ్ ॥

లక్ష్మీధ్యానమ్

కళ్యాణి కమలే కాన్తే కళ్యాణపురనాయికే ।

కారుణ్యకల్పలతకే పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసమ్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షష్ఠితమాధ్యాయా-న్తర్గతశ్లోకపారాయణం శ్రీఅశ్వినీదేవతాస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - గోపికానాం కుచద్వన్దకుంజుమాఙ్గితవక్షసమ్ ।

శ్రీనికేతం మహేష్వాసం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు లక్ష్మీరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

హ్యాసధ్యానమ్ - భారతస్య విధాతా చ ద్వితీయ ఇవ యో హరిః ।

హరిభక్తిపరో యశ్చ తస్మై శ్రీగురవే నమః ॥

శ్రీమన్మహాభారతమ్

॥ విరాటపర్వణి షష్ఠితమోఽధ్యాయః ॥

వైశమ్పాయన ఉవాచ |

ఇతి కర్ణం బ్రువన్నేవ బీభత్సురపరాజితః |
అభ్యయాద్విస్మజన్ బాణాన్ కాయావరణభేదినః ||
ప్రతిజగ్రాహ తం కర్ణః ప్రీయమాణో మహారథః |
మహతా శరవర్షేణ వర్షమాణమివామ్బుదమ్ ||
ఉత్పేతుః శరజాలాని ఘోరరూపాణి సర్వశః |
అవిధ్యదశ్వాన్ బాహ్వోశ్చ హస్తావాపం పృథక్పృథక్ ||
సోఽమృష్యమాణః కర్ణస్య నిషజ్జస్యవలమ్బనమ్ |
చిచ్ఛేద నిశితాగ్రేణ శరేణ నతపర్వణా ||
ఉపాసజ్గదుపాదాయ కర్ణో బాణానథాపరాన్ |
వివ్యాధ పాణ్డవం హస్తే తస్య ముష్టిరశీర్యత ||
తతః పార్థో మహాబాహుః కర్ణస్య ధనురచ్ఛినత్ |
స శక్తిం ప్రాహిణోత్తస్మై తాం పార్థో వ్యధమచ్ఛరైః ||
తతోఽనుపేతుర్బహవో రాధేయస్య పదానుగాః |
తాంశ్చ గాణ్ధీవనిర్ముక్తైః ప్రాహిణోద్యమసాదనమ్ ||
తతోఽస్యాశ్వాఞ్చరేస్తేక్ష్యైర్భిత్సుర్భారసాధనైః |
ఆకర్ణముక్తైరవధీతే హతాః ప్రాపతన్ భువి ||
అథాపరేణ బాణేన జ్వలితేన మహాజసా |
వివ్యాధ కర్ణం కాన్తేయస్తీక్ష్ణేనోరసి వీర్యవాన్ ||
తస్య భిత్త్వా తనుత్రాణాం కాయమభ్యగమచ్ఛరః |
తతః స తమసాఽఽవిష్టో న స్మ కిశ్చిత్ ప్రజజ్ఞివాన్ ||
స గాఢవేదనో హిత్వా రణం ప్రాయాదుదజ్ముఖః |
తతోఽర్జున ఉదక్రోశదుత్తరశ్చ మహారథః ||

॥ ఇతి శ్రీమన్మహాభారతే విరాటపర్వణి షష్ఠితమోఽధ్యాయః ॥

అథ శ్రీఅశ్వినీదేవతానామో

ప్రపూర్వగా పూర్వజౌ చిత్రభానూ

గిరా వాఽఽశంసామి తపసా హ్యనంతౌ ।

దివ్యౌ సుపర్ణౌ విరజౌ విమానౌ

అధిక్షిపంతౌ భువనాని విశ్వా ॥

హిరణ్మయౌ శకునీ సాంపరాయౌ

నాసత్యదస్రా సునసౌ వై జయంతౌ ।

శుక్లం వయంతౌ తరసౌ సువేమౌ

అధివ్యయంతావసితం వివస్వతః ॥

గ్రస్తాం సుపర్ణస్య బలేన వర్తికాం

అముఞ్చతామశ్వినౌ సౌభగాయ ।

తావత్సువృత్తావనమంత మాయయా

వసత్తమా గా అరుణా ఉదావహాన్ ॥

షష్టిశ్చ గావస్త్రీశతాశ్చ ధేనవః

ఏకం వత్సం సువతే తం దుహన్తి ।

నానా గోష్ఠా విహితా ఏకదోహనా

తావశ్వినౌ దుహతో ఘర్మముక్త్యమ్ ॥

ఏకాం నాభిం సప్త శతా అరాః శ్రితాః

ప్రధిష్వన్యా వింశతిరర్చితా అరాః ।

అనేమి చక్రం పరివర్తతేఽజరం

మాయాఽశ్వినౌ సమనక్తి చర్షణీ ॥

ఏకం చక్రం వర్తతే ద్వాదశారం

షణ్ణాభిమేకాక్షం ఋతస్య ధారణమ్ ।

యస్మిందేవా అధి విశ్వే విషక్తాః

తావశ్వినౌ ముఞ్చతం మా విషీదతమ్ ॥

అశ్వినావిన్దమమృతం వృత్తభూయౌ
 తిరోధత్తామశ్వినౌ దాసపత్నీ ।
 హిత్వా గిరిమశ్వినౌ గా ముదా చరంతౌ
 తద్వృష్టిమహ్నా ప్రస్థితౌ బలస్య ॥
 యువాం దిశో జనయథో దశాగ్రే
 సమానం మూర్ధ్ని రథయానం వియన్తి ।
 తాసాం యాతం ఋషయోఽనుప్రయాన్తి
 దేవా మనుష్యాః క్షితిమాచరన్తి ॥
 యువాం వర్ణాన్ వికురుథో విశ్వరూపాన్
 తేఽధిక్షియన్తే భువనాని విశ్వా ।
 తే భానవోఽపి అనుసృతాశ్చరన్తి
 దేవా మనుష్యాః క్షితిమాచరన్తి ॥
 తౌ నాసత్యౌ అశ్వినౌ వాం మహేఽహం
 ప్రజం చ యాం బిభృథః పుష్కరస్య ।
 తౌ నాసత్యౌ అమృతౌ ఋతావృధౌ
 ఋతే దేవాః తత్రప్రపదే న సూతే ॥
 ముఖేన గర్భం లభేతాం యువానౌ
 గతాసురేతత్ ప్రపదేన సూతే ।
 సద్యో జాతో మాతరమత్తి గర్భః
 తావశ్వినౌ ముఞ్చథో జీవసే గాః ॥
 స్తోతుం న శక్నోమి గుణైర్భవన్తౌ
 చక్షుర్విహీనః పథి సప్రమోహాః ।
 దుర్గేఽహమస్మిన్ పతితోఽస్మి కూపే
 యువాం శరణ్యౌ శరణం ప్రపద్యే ॥

॥ ఇతి శ్రీమన్మహాభారతే ఆదిపర్వణి శ్రీఅశ్వినీదేవతాస్తోత్రం సమ్పూర్ణమ్ ॥



గోవిందనామసంకీర్తనమ్

అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥